

17 ta' Frar, 1958

Imhallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.
President;

Onor. Dr. A.J. Montanaro Gauci, C.B.E. K.M., LL.D.;

Onor. Dr. W. Harding, K.M., B.Litt., LL.D.

Giuseppe Caruana

versus

Angelo Bonavia et.

Lokazzjoni — Danni fil-Fond Mikri — Prova — Deskrizzjoni tal-Fond — Destinazzjoni tal-Fond Mikri — Licenza — Raba' — Patt Kommissorju — Art. 1649, 1643, 1644, u 1659 tal-Kodiċi Civili.

Huwa veru li, meta f'l-kirja ma tkunx saret ebda deskrizzjoni tal-haga, ghandu jitqies li l-kerrej ircevtiha fi stat tajjeb; izda dan isehh fin-nuqqas ta' prova kuntrarja; u ghalhekk hija permessa l-prova li l-fond ma kienx fi stat tajjeb meta nkera, malgrado li ma saretx dik id-deskrizzjoni tieghu. U allura d-domanda ghar-rizoluzzjoni tal-lokazzjoni, bazzata fuq danneggjament tal-fond, mhix sostenibbli, jekk ma jirrizultax li d-danneggjament sar bi' hejja tal-inkwiltin k'if figi allegat kontra tieghu.

Il-kerrej huwa obligat mhux biss li jinqeda mill-haga mikrija bhala missier tajjeb tal-familja, cjoè b'mod li ma jaghmilx hsara fiha, izda hu obligat ukoll li jinqeda mill-haga ghall-użu mistiehem fil-kuntratt, jew, jekk ma jkunx hemm ftehim fuq dan, ghall-użu li f'sta' figi dezunt mié-cirkustanzi. Imma l-kuistjoni tal-kambjament ta' destinazzjoni u użu divers tal-fond hija separata u distinta minn dik tad-danneggjament tal-fond. L-obligu tal-inkwiltin li ma jaghmilx mill-haga mikrija użu divers minn dak li ghalieh hi destinata jghodd ukoll fil-każ ta' raba'; u jekk il-kerrej ma jaħdemx ir-raba', huwa ma jkun qiegħed jagħmel minnu użu ta' missier tajjeb tal-familja; u allura hemm lok għall-applikazzjoni tal-patt kommissorju taċitu. Izda l-Qorti għandha l-fakoltà li tordna jew ma tordnax ix-xolji-

ment tal-lokazzjoni skond id-ċirkustanzi tal-każ, billi takkorda lill-konduittur żmien moderat, skond id-ċirkustanzi, biex l-inkwilin jrrimedja għan-nuqqas tiegħu u tiġi evitata d-dissoluzzjoni tal-kirja, jekk dan ma jkunx ta' hsara għal-lokatur.

Il-Gvern ma jistax jiġi inibit mill-ikkonċedi licenzi mit-tribunali; u t-tribunali ma jistgħux jintromettu ruhhom fuq funzjonijiet tad-dipartiment interessat, hief meta tiġi pruvata xi perpetrazzjoni ta' ingustizzja manifesta b'detriment tal-ordni pubbliku, jew jekk ikun hemm lezzjoni fid-drittijiet ta' hadd tehor.

Qorti:— Rat l-att ta' ċitazzjoni quddiem il-Prim'Awla tal-Qorti Civili, li bih l-attur, wara li ppremetta illi l-konvenut Angelo Bonavia għandu bi qbiela l-gnien "ta' Habel Abbat" fi Strada Delimara, iż-Żejtun, flimkien mar-raba' konfinanti mal-istess gnien, tal-kapaċità superficjali ta' ċirka sebgha tmiem erbgha sighan u sitt kejliet u nofs (T. 7, mond. 4, mis. 6½) — gnien u għelieqi l-lum proprjetà tiegħu, minnu akkwistati in vendita in atti Dr. Rosario Frendo Randon tas-26 ta' April 1956 mill-poter ta' Suor Brigida Vella, fis-seklu Elizabetta Vella, u Suor Alberta Vella, fis-seklu Carmelina Vella, ulied il-mejjet Gio Batta Vella; u illi l-konvenut Angelo Bonavia ssulloka, jew b'titolu iehor (li jiġi pruvat) ittrasferixxa, lill-ibnu l-konvenut Gregorio Bonavia, il-gnien u r-raba' fuq imsemmijin jew idritt tal-lokazzjoni tagħhom; u illi l-konvenut Gregorio Bonavia żamm u qiegħed iżomm baqar u bhejjem oħrajn fil-gnien fuq imsemmi. u ressaq quddiem l-uffiċċju tas-Sanità domandi biex tiġi lillu konċessa l-licenza biex iżomm f'dak il-fond baqar u/jew bhejjem oħra; u illi bi protest tal-15 ta' Settembru 1956, dirett lill-konvenuti kollha, huwa pprotesta ruħu kontra dan l-aġir taż-żewġ konvenuti Bonavia u ddiffida lill-konvenut Dr. Joseph Galea, fin-nom u kwalità permessi, milli jikkonċedi l-licenza fuq imsemmija; għal liema protest iż-żewġ konvenuti Bonavia elevaw kontro-protest fit-18 ta' Settembru 1956 (dok. A), fejn allegaw illi l-fond kien dejjem użat għall-bhejjem, tant mill-proprjetarji kemm mill-konduitturi preċedenti, — u illi, fuq kollox, dan l-użu tagħhom mhuwiex u qatt ma kien ta' preġudizzju u dannu tal-fond; u illi b'ittra uffiċjali tat-3 ta' Novembru 1956 (dok. B) il-konvenuti Bonavia interpellawh

biex jiddeduċi fi żmien għaxart ijiem il-pretensjonijiet minnu avanzati fl-imsemmi protest;

Talab illi, premissi d-dikjarazzjonijiet neċessarji u mogħtija l-provvedimenti opportuni kollha, (1) jallegaw iż-żewġ konvenuti Bonavia, jew min minnhom, peress illi b'dana l-aġir tagħhom huma biddlu d-destinazzjoni tal-fond fuq imsemmi, u arrekaw jew jistgħu jarrekaw d'anni għali-istess fond, u għal kwalunkwe raġuni oħra valida ul-ligi, għaliex ma għandhomx jiġu kundannati li jiżgumbraw, fi żmien qasir u perentorju li tipprefigġilhom il-Qorti, il-fuq imsemmi għien "ta' Habel Abbat" u r-raba' konfinanti f'via Delimara, iż-Żejtun; (2) u f'każ negattiv ta' din l-ewwel domanda, iż-żewġ konvenuti Bonavia, u l-konvenut Dr. Joseph Galea fil-kwalità premissa, jgħidu għaliex dan ma għandux jiġi inibit milli jikkonċedi lill-konvenuti Bonavia, jew lil xi wieheċ jew l-ieħor minnhom, liċenza biex iżommu jew iżomm baqar jew bhejjem oħra fil-għien "ta' Habel Abbat" u/jew fl-għelieqi konfinanti fuq imsemmijin;

Bl-ispejjeż, kompriżi dawk tal-protest tal-15 ta' Settembru 1956. Il-konvenuti ġew imħarrkin biex jidhru għas-subizzjoni;

Omissis;

Rat is-sentenza mogħtija mill-Ewwel Qorti fil-21 ta' Mejju 1957, li biha (1) illiberat lill-konvenut Dr. Joseph Galea mid-domandi, bl-ispejjeż kontra l-attur; (2) illiberat mid-domandi lill-konvenut Gregorio Bonavia, bl-ispejjeż kontra l-konvenut Angelo Bonavia; (3) irrespingiet l-ewwel domanda, bl-ispejjeż kontra l-attur; (4) u laqgħet it-tieni domanda fis-sens biss li inibiet lill-konvenut Angelo Bonavia li jzomm jew iħalli baqar jew bhejjem oħra fil-għien u raba' msemmijin fiċ-ċitazzjoni, bl-ispejjeż kontra l-istess konvenut Angelo Bonavia; wara li kkunsidrat;

Illi jirriżulta li l-fond imsemmi fiċ-ċitazzjoni kien ġie mogħti b'kera lill-konvenut Angelo Bonavia fis-sena 1936;

Omissis;

Illi, kif ġa nġhad, ġie biżżejjed pruvat li l-imsemmi konvenut, per mezz ta' ibnu l-konvenut Gregorio Bonavia, ilu minn xi sentejn iżomm fil-kamra tal-ġnien diversi annimalli mingħajr permess tas-sid, u għalhekk it-tieni domanda fil-konfront tal-konvenut Angelo Bonavia, bħala detentur rikonoxxut mis-sid, għandha tiġi milqugħa. Inġhad li din id-domanda tiġi milqugħa fil-konfront tal-imsemmi konvenut biss, u mhux ukoll fil-konfront tal-konvenuti lohra, għaliex, rigward il-konvenut Dr. Galea, dan ma jistax jiġi inibit li jikkonċedi liċenzi biex jinżammu annimali fil-fond ġa msemmi, billi t-tribunal ma jistax jintrometti ruhu fil-funzjonijiet li l-imsemmi konvenut fil-kwalità tiegħu msemmija sċ-ċitazzjoni għandu jeżerċita, hliet meta tiġi pruvata xi perpetrazzjoni ta' inġustizzja manifesta da parti tiegħu b'detriment tal-ordni publiku, jew li jkun hemm leżzjoni tad-drittijiet ta' hadd ieħor. Rigward mbagħad il-konvenut l-ieħor Gregorio Bonavia, kif ġie pruvat, huwa ma għandu x'jaqsam xejn mad-detenzjoni tal-fond, għaliex, jekk jaħdmu, dan hu jagħmlu b'inkariku ta' missieru, li huwa biss hu detentur rikonoxxut mis-sid. Però, billi l-konvenut Angelo Bonavia ma ġieb x a konjizzjoni tal-attur din iċ-ċirkustanza fl-ittra uffiċjali tat-3 ta' Novembru 1956, għandu jsofri l-konsegwenzi tal-aġir tiegħu;

Rat in-nota tal-appell, li biha l-attur interpona appell minn dik is-sentenza, u l-petizzjoni tiegħu, li biha llimita l-appell fil-konfront tal-konvenut Angelo Bonavia biss, u talab illi s-sentenza ta' l-Ewwel Qorti tiġi riformata riferibiment għat-tielet kap, li bih ġiet respinta l-ewwel domanda għall-iżgumbrament tal-konvenut mill-fond in kwistjoni, bl-ispejjeż kontra tiegħu, billi l-istess domanda tiġi milqugħa fil-konfront tal-konvenut Angelo Bonavia; bl-ispejjeż;

Omissis;

Ikkunsidrat;

Illi r-raġunijiet esposti sċ-ċitazzjoni, li fuqhom l-attur

ibbaża l-ewwel domanda tieghu għall-iżgumbrament, jistgħu jigu kompendjati hekk:—

1. Sullokazzjoni jew ċessjoni tal-inkwilinat, mhux awtorizzati, tal-fond in kwistjoni da parti tal-konvenut Angelo Bonavia lill-ibnu Gregorio;

2. Danneġġjament tal-fond;

3. Kambjament ta' destinazzjoni tal-fond;

L-Ewwel Qorti ma sabet ebda waħda minn dawn ir-raġunijiet suffiċjentement pruvata kontra l-appellat;

Issa, fil-petizzjoni tieghu l-attur ma ddeduċa ebda gravam kontra s-sentenza appellata dwar id-deċiżjoni tal-Ewwel Qorti fuq l-allegata sullokazzjoni jew ċessjoni tal-inkwilinat. Dan jista' jfisser illi fuq dan il-punt hu akkwijeta ruhu għal dak li rriteniet l-Ewwel Qorti. Infatti, anqas fit-trattazzjoni orali quddiem din il-Qorti, l-attur ma trattax fuq din il-kwistjoni. Hi kif inhi, anki jekk jingħad illi l-appell hu devolutiv tal-meritu kollu, din il-Qorti taqbel ma' l-Ewwel Qorti illi l-attur ma ppruvax li kien hemm da parti tal-konvenut Angelo Bonavia ebda sullokazzjoni jew ċessjoni tal-kiri mhux awtorizzati li jintitolawh jiżgombra lill-istess konvenut. Anki kieku l-attur kien qiegħed jipproċedi — li mhux il-każ — taht l-“Agricultural Leases (Restriction of Rent) Emergency Regulations, 1943”, li għadhom isehhu, sullokazzjoni ta' raba' lit-tifel mhix raġuni ta' iżgumbrament. Però, apparti dan, jidher mill-provi illi l-kerrej rikonoxxut minn Carmelo Vella, li qabel kien jamministra l-fond, baqa' l-konvenut Angelo Bonavia, u dan kien qallu, u huwa ma sab ebda oġġezzjoni, li Angelo Bonavia, jagħti l-post biex jaħdmu lill-ibnu Gregorio (fol. 39);

Dwar l-allegati danni fil-fond, li l-attur jgħid illi kkaġnalu l-konvenut innifsu, jew ibnu, li għaliegħ jirrispondi bħala kerrej, din il-Qorti wkoll taqbel ma' l-Ewwel Qorti li ma saretx ebda prova soddisfaċenti Provi oħra ta' danneġġjament ma hemmx. Huwa veru illi, skond l-art. 1649 tal-Kodiċi Civili, meta fil-kiri ma tkunx saret ebda

deskrizzjoni tal-ħaġa, jitqies illi l-kerrej irċeviha fi stat tajjeb; iżda dan jiġri, skond l-istess artikolu, "fin-nuqqaw ta' prova kuntrarja". Issa, bix-xhieda ta' Gregorio Bonavia ġie pruvat illi, qabel ha l-qbiela l-konvenut Angelo Bonavia, "dan il-ġnien ma kienx jiswa għal xejn, u huma qatt ma ħadmuh" Il-ħsara, għalhekk, allegata mill-attur ma tirriżultax;

Jibqa', però, li tiġi ezaminata t-tielet raġuni li għaliha l-attur jippretendi li l-lokazzjoni għandha tiġi xjolta u l-konvenut Angelo Bonavia jiġi żgumbrat mill-fond, dik ċjoè illi l-istess konvenut biddel id-destinazzjoni tal-fond; u dana peress illi żamm fiħ jew ħalla li jinżammu annimali, u wkoll ma kkoltivax dan il-ġnien;

Din hi kwistjoni separata u distinta minn dik trattata aktar il-fuq, ċjoè dik ta' danneggjament tal-fond; għax skond il-liġi l-kerrej hu obligat, mhux biss li jinqeda bil-ħaġa mikrija bħala missier tajjeb tal-familja, b'mod ċjoè li ma jagħmelx ħsara fiha, iżda hu obligat ukoll li jinqeda bil-ħaġa għall-użu miftiehem fil-kuntratt jew, jekk ma jkunx hemm ftehim fuq dan, għall-użu li jista' jiġi preżunt miċ-ċirkustanzi (art. 1643 Kod. Civ.). Mill-provi, din il-Qorti hija nklinata tirritjeni illi l-użu li għaliegħ dan il-ġnien kellu jservi, bħall-bqija tar-raba' mqabbel bl-istess kuntratt, kellu jkun, fiċ-ċirkustanzi, dak tal-koltivazzjoni, u żgur mhux dak ta' stalla jew speċi ta' bitħa għall-bhejjem. Il-pretensjoni tal-konvenut fin-nota tal-eċċezzjonijiet tiegħu, illi "l-ġnien kien dejjem użat għall-bhejjem", mhix sopportata mill-provi. Għall-kuntrarju, jirriżulta mix-xhieda tal-istess konvenut illi huwa "qatt ma uża li jżomm bhejjem ġo dan il-ġnien" (fol. 18)), u kien biss meta l-fond ġie mħolli f'idejn iben il-konvenut, Gregorio Bonavia, li dan beda jżomm l-ewwel mogħoż, u mbaġħad "niż-żel il-baqar" (fol. 18). Ma ġiex pruvat illi l-konvenut kellu l-permess tas-sid preċedenti biex jagħmel dan l-użu ġdid mill-fond. Huwa veru li l-amministratur ta' dak iż-żmien, Carmelo Vella, darba, meta mar jara l-ġnien, ra hemmhekk għoġla tal-ħalib, u reġa raha anki darb'ohra, u ma għamel lill-konvenut ebda osservazzjoni (fol. 39), u anqas qallu biex ma jżommx annimali (fol. 40). Iżda l-istess Carmelo

Vella jkompli jispjega illi hu ma tkellimx fuq dan peress li l-post kien sejjer ibieghu, u jghid ukoll illi l-post ma kienx moghti biex iżommu l-annimali fiħ (ibidem);

Issa, skond l-art. 1644 tal-Kodiċi Ċivili, jekk il-kerrej jagħmel mill-ħaġa mikrija użu xort'ohra minn dak li għa-uen hi qeghedha, sid il-kera jista', skond iċ-ċirkustanzi, jitlob il-ħau tal-kuntratt. Dan jghodd ukoll fil-każ ta' raba', jekk il-kerrej ma jahdmux ta' missier tajjeb tal-familja. Taht din id-dispożizzjoni tal-ligi, il-Qorti għandha s-setgħa li tordna jew ma tordnax ix-xoljiment tal-lokazzjoni, skond iċ-ċirkustanzi tal-każ. Fil-każ preżenti, il-Qorti tħoss li t-tibdil fl-użu li għamel jew ippermetta li jsir il-konvenut hu sostanzjali bizżejjed, u jista' jippregudika s-sid "jekk jis-sokta". Għaldaqstant hemm lok għar-riżoluzzjoni tal-kiri in bazi għall-patt kommissorju taċitu. Dan, però, ifisser illi l-Qorti tista', skond is-subart. (2) tal-art. 1659 tal-Kodiċi Ċivili, tagħti żmien moderat, skond iċ-ċirkustanzi, lill-konvenut biex jiġi rimedjat in-nuqqas tiegħu u evitata d-dissoluzzjoni tal-kiri. B'hekk l-attur ma jitqiesx li jbati ħsara (v. Kollez. Vol. V. p. 130; XVII-II-192; XXXI-III-213; XXXVII-I-s. III-p. 538);

Is-sentenza appellata ġa inibiet lill-konvenut Angelo Bonavia milli jżomm jew iħalli jinżammu baqar jew bhej-jem ohra fil-ġnien u raba' in kwistjoni; u għal dan l-iskop dik is-sentenza għaddiet f'gudikat. Izda, l-ewwelnett, it-tieni domanda tal-attur, skond iċ-ċitazzjoni, kienet kondiz-zjonata għall-eżitu negattiv tal-ewwel domanda, li tiffirma oġġett tal-appell. Fi kwalunkwe każ, din il-Qorti jidhrilha, b'dik l-inibizzjoni b'kollox, illi għandha tagħti l-provvedi-ment infraskritt bħala kondizzjoni biex tiġi evitata mill-konvenut id-dissoluzzjoni tal-kiri;

Għaldaqstant din il-Qorti tipprovdi fuq dan l-appell bil-mod li ġej;

Tilqa' l-appell u tirrevoka s-sentenza mogħtija mill-Prim'Awla tal-Qorti Ċivili tal-Maestà Tagħha r-Regina fil-21 ta' Mejju 1957, fil-kap devolut lil din il-Qorti, ċjoè fil-kap li bih irrespingiet l-ewwel domanda tal-attur; u min-flok takkolji dik it-talba in kwantu diretta kontra l-konve-

nut Angelo Bonavia; u tipprefiġgi għall-izgumbra-
ment iż-żmien ta' xahrejn mil-lum; iżda dana kollu
kemm il-darba l-istess konvenut, fi żmien tmiem tijem mil-
lum, ma jkunx nehha mill-imsemmi fond il-baqar u bhej-
jem li jinsabu fil-ġnien, u jobliga ruħu taħt ġurament, fi-
attijiet ta' din il-Qorti, li ma jzommx u anqas iħalli li jin-
zammu baqar u bhejjem f'dak il-ġnien. Jekk dan isir, allura
l-appell tal-attur għandu jitqies li ġie miċhud, u s-sentenza
tal-Ewwel Qorti fil-kap devolut lil din il-Qorti konfermata
fis-sens tal-konsiderazzjonijiet premissi. Izda b'dan illi fi
kwalunkwe każ l-ispejjeż, tant tal-ewwel istanza rigward
l-ewwel domanda, kemm tal-appell, ibatihom il-konvenut
appellat.
